

## प्रेस विज्ञप्ति

दिनांक: 18.08.2019

### थाना गुलावठी पुलिस द्वारा गुमशुदा शाहरूख हत्याकाण्ड का सफल अनावरण,

#### 01 हत्यारोपी फारुख गिरफ्तार

अवगत कराना है कि दिनांक 10.08.19 को श्री मौ० यूनूस पुत्र अब्दुल हकीम निवासी मौ० मेहरबानपुरा कस्बा व थाना गुलावठी जनपद बुलन्दशहर ने थाना गुलावठी पर सूचना अंकित करायी थी कि उसका भाई शाहरूख कस्बा गुलावठी में ई-रिक्शा चलाता है जो अचानक ई-रिक्शा सहित लापता है जिसको काफी तलाश किया गया परन्तु नहीं मिल सका। इस संबंध में थाना गुलावठी पर तत्काल गुमशुदगी दर्ज कर शाहरूख की निरन्तर संभावित स्थानों पर काफी तलाश की जा रही थी कि दिनांक 17.08.19 को वादी मौ० यूनूस द्वारा पुनः तहरीर दी गयी कि उसके भाई शाहरूख का बहनोई फिरोज से झगडा हुआ था जिसने बदला लेने की धमकी दी थी। इसलिए हमें अंदेशा है कि बहनोई फिरोज पुत्र इस्लाम निवासी ग्राम बेहटा हाजीपुर थाना लोनी बॉडर जनपद गाजियाबाद ने अपने साथी फारुख व कन्जा के साथ मिलकर उसके भाई शाहरूख की हत्या कर दी है। इस सम्बन्ध में थाना गुलावठी पर मु०अ०सं०-404 / 2019 धारा 302,201,34 भादवि पंजीकृत किया गया।

उपरोक्त घटना के अनावरण हेतु वरिष्ठ पुलिस अधीक्षक बुलन्दशहर द्वारा अपर पुलिस अधीक्षक नगर के कुशल निर्देशन एवं क्षेत्राधिकारी सिकन्द्राबाद के निकट पर्यवेक्षण में प्र०नि० थाना गुलावठी श्री दीक्षित कुमार त्यागी को घटना में संलिप्त अभियुक्तों की शीघ्र गिरफ्तारी हेतु निर्देशित किया गया था। आज दिनांक 18.08.19 को प्र०नि० गुलावठी मय फोर्स द्वारा मुखबिर की सूचना पर अभियुक्त फारुख को हिरासत में लेकर पूछताछ की गयी तो उसने बताया कि मृतक शाहरूख द्वारा कुछ दिन पूर्व अपने घर पर बहनोई फिरोज के साथ मारपीट की गयी थी जिससे फिरोज अपनी बेईज्जती महसूस कर रहा था। इसलिए फिरोज ने शाहरूख की हत्या करने की योजना बनायी तथा दिनांक 10.08.19 को फिरोज अपने गांव के साथी कन्जा के साथ गुलावठी आया और मेरे फोन द्वारा शाहरूख को लडकी के साथ मौज-मस्ती करने के बहाने बुलाकर ग्राम बरमदपुर के जंगल में ले गये जहां पर उसकी छुरी से गर्दन व शरीर पर वार कर हत्या कर दी तथा शव को ज्वार के खेत में छुपा दिया। अभियुक्त फारुख की निशादेही पर मृतक शाहरूख के शव को जंगल ग्राम बरमदपुर ज्वार के खेत से बरामद कर लिया है।

#### गिरफ्तार अभियुक्त का नाम पता:-

1- फारुख पुत्र गुलशेर निवासी मौ० सराफतुल्ला कस्बा व थाना गुलावठी जनपद बुलन्दशहर

उपरोक्त घटना में संलिप्त अभियुक्त फिरोज व कन्जा की गिरफ्तारी के सार्थक प्रयास किये जा रही है। अभियुक्त फारुख की गिरफ्तारी के सम्बन्ध में थाना गुलावठी पर अग्रिम वैधानिक कार्यवाही करते हुए अभियुक्त को मा० न्यायालय के समक्ष प्रस्तुत किया जा रहा है।

#### गिरफ्तार करने वाली पुलिस टीम-

- 1- श्री दीक्षित कुमार त्यागी प्रभारी निरीक्षक थाना गुलावठी
2. अन्य कर्मचारीगण।